

## තනතුරු - ඇබැරිත

### ශ්‍රී ලංකා පොලිස් උපසේවාට

පොලිස් රෝහල - කොළඹ

වෛද්‍ය නිලධාරී පුරප්පාඩු

කොළඹ පොලිස් රෝහලේ පවත්නා ඉහත සඳහන් වෛද්‍ය නිලධාරී පුරප්පාඩු සපුරාලීම සඳහා ශ්‍රී ලංකා පුරවැසියන්ගෙන් ශ්‍රී ලංකා පොලිස් උපසේවාට මගින් අයදුම්පත් කැඳවනු ලැබේ.

01. පහතින් දක්වනු ලබන ආකෘති පත්‍රය අනුව සකස් කරන ලද අයදුම්පත් අධ්‍යක්ෂ බඳවා ගැනීම්, ශ්‍රී ලංකා පොලිස් උපසේවා මූලස්ථානය, අංක 15, මලලසේකර මාවත, කොළඹ 07 වෙත එවිය යුතුය. අයදුම්පත් බහා එවනු ලබන කවරයේ වම්පස ඉහළ කෙළවරේ ඔබ අයදුම්කරනු ලබන තනතුර සඳහන් කර එය ලියාපදිංචි කැපැලෙන් 2004.08.24 වැනි දින හෝ එදිනට පෙර ඉහත සඳහන් ලිපිනයට ලැබෙන සේ එවිය යුතුය. ඉන් පසුව ලැබෙන අයදුම්පත් ප්‍රතික්ෂේප කරනු ලැබේ. දැනට රජයේ සේවයේ යෙදී සිටින අපේක්ෂකයන්ට ප්‍රමුඛත්වය දෙනු ලැබේ.

02. අධ්‍යාපන හා වෘත්තීය සුදුසුකම් :-

(අ) එම්. ඩී. ඩී. එස්. (ශ්‍රී ලංකා) හෝ ඒ හා සමාන වෛද්‍ය උපාධියක් සමග ශ්‍රී ලංකා වෛද්‍ය සභාවේ ස්ථිර සහ පූර්ණ ලියාපදිංචිය ලබා තිබිය යුතුය.

(ආ) වෛද්‍යවරයෙක් වශයෙන් විශේෂිත පුහුණුවීම් හෝ පළපුරුද්ද ලබා ඇති අයට පොලිස් රෝහලේ අවශ්‍යතාවයන්ට අනුව ප්‍රමුඛත්වය දෙනු ලැබේ. උදාහරණ : දැඩි සත්කාර ඒකකයේ සේවය, ළමා රෝග විශේෂඥ ඒකකයේ සේවය.

03. වැටුප් හා වෙනත් දීමනා සහ පහසුකම් :

(අ) තෝරාගන්නා ලද අපේක්ෂක/අපේක්ෂිකාවන් හට සෞඛ්‍ය සේවා දෙපාර්තමේන්තුවෙන් ගෙවනු ලබන වැටුප හා වැටුප් වර්ධක සමග සියළු දීමනා ලබා ගැනීමට හිමිකම් ඇත. ඊට අමතරව ඔහුට හෝ ඇයට පොලිස් උපසේවාවේ සක්‍රීය සේවයේ යෙදෙන නිලධාරීන්ට ලැබෙන ඇතැම් දීමනා ගෙවනු ඇත.

(ආ) රියදුරෙකු සමග නිල රථයක් ලැබෙනු ඇත.

04. සේවයේ නියුක්ත කරවීමේ නියමයන් :

(අ) තෝරාගන්නා ලද අපේක්ෂක/අපේක්ෂිකාවන් ශ්‍රී ලංකා පොලිස් උපසේවාවේ නීති හා රෙගුලාසිවලට අනුකූලව උපසේවා සහකාර පොලිස් අධිකාරී/උපසේවා කාර්තෘ සහකාර පොලිස් අධිකාරී නිල මට්ටමින් සක්‍රීය සේවයේ පිහිටවනු ලැබේ.

(ආ) තෝරාගන්නා ලද අපේක්ෂක/අපේක්ෂිකාවන්ගෙන් දැනට සෞඛ්‍ය සේවා දෙපාර්තමේන්තුවේ සේවයේ නියුතු අයගේ එම සේවා ජ්‍යෙෂ්ඨත්වය නොකඩවා බලපැවැත්වෙනු ඇත.

(ඇ) තෝරාගන්නා ලද අපේක්ෂක/අපේක්ෂිකාවන් අවුරුද්දක පරිච්ඡාස කාලයකට යටත්විය යුතු අතර, අවුරුදු හතරක කාලසීමාවකට සක්‍රීය සේවයේ යොදවනු ලබනු ඇත.

05. සේවා කොන්දේසි :

(අ) තෝරාගනු ලබන අපේක්ෂකයින් රාජ්‍ය භාෂා ප්‍රතිපත්ති ක්‍රියාත්මක කිරීම සඳහා දැනට සම්පාදිතව පවත්නා හෝ මින් මතු සම්පාදනය කරනු ලබන හෝ කිසියම් නියෝගයක් වෙනොත් ඒවාට අනුකූලව කටයුතු කළ යුතුය.

(ආ) අපේක්ෂකයින් ආයතන සංග්‍රහයේ පළමුවන හා දෙවැනි වෙළුමේ අඩංගු නියෝගයන්ට ද, පොලිස් දෙපාර්තමේන්තුවේ නියෝගයන්ට ද, පොලිස්පතිවරයා විසින් හෝ රජය විසින් හෝ කලින්කලට නිකුත් කරනු ලබන වෙනත් කිසියම් නියෝගයක් වෙනොත් ඒවාට ද යටත් විය යුතුය.

06. (අ) අපේක්ෂකයින් පහත දැක්වෙන ලිපිලේඛනවල පිටපත් (මුල් පිටපත් එවිය යුතු නොවේ) ස්වකීය අයදුම්පත්වලට අමුණා එවිය යුතුය :-

(i) උප්පැන්න සහතිකය.

(ii) අධ්‍යාපන සුදුසුකම් සනාථ කිරීම සඳහා වූ සහතිකය.

(iii) වෘත්තීය සුදුසුකම් පිළිබඳ සහතිකය.

(iv) වෘත්තීය පළපුරුද්ද දැක්වෙන සහතිකය.

(ආ) අපේක්ෂකයින් විසින් අයදුම්පත් අඟල් 11 x 8 ප්‍රමාණයේ කඩදාසිවල ස්වකීය අත් අකුරුවලින්ම සම්පූර්ණ කර අදාළ සහතික පිටපත් සමග ඉහත ඡේද අංක 01හි දක්වා ඇති ලිපිනයට ලැබෙන සේ එවිය යුතු අතර, කුමන හේතුවක් නිසාවක් කිසියම් නිලධාරියෙකු වෙත පුද්ගලිකව භාර නොදිය යුතුය.

(ඇ) තෝරාගනු ලබන අපේක්ෂකයින් පත්වීම් ලැබීමට පෙර වෛද්‍ය පරීක්ෂණයකින් සම්බන්ධ විය යුතුය. පොලිස් සේවයට නුසුදුසු වන අපේක්ෂකයින්ව ප්‍රතික්ෂේප කරනු ලැබේ.

සටහන.- මෙම නිවේදනයෙන් දක්වා ඇති අවශ්‍යතාවයන් සෑම අයුරින්ම සනාථ නොකෙරෙන අයදුම්පත් ප්‍රතික්ෂේප කෙරෙන අතර, එබඳු අපේක්ෂකයින් හට මේ සම්බන්ධයෙන් පිළිතුරු එවනු නොලැබේ. මෙහි සඳහන් පරීක්ෂණ හා සම්මුඛ පරීක්ෂණවලට කැඳවනු ලබන අපේක්ෂකයින් හට ගමන් වියදම් කිසිවක් ගෙවනු නොලැබේ.

අණදෙන නිලධාරී,  
ශ්‍රී ලංකා පොලිස් උපසේවාට.

ශ්‍රී ලංකා පොලිස් උපසේවා මූලස්ථානය,  
අංක 101/1, කීව් පාර,  
කොළඹ 02.

*ආදර්ශ අයදුම්පත්‍රය*

01. අයදුම්කරනු ලබන තනතුර :\_\_\_\_\_.

02. අයදුම්කරුගේ මුල් කුරු සමග නම :\_\_\_\_\_.

(i) වාසගම :\_\_\_\_\_.

(ii) වෙනත් නම :\_\_\_\_\_.

03. ලිපිනය :\_\_\_\_\_.

04. උපන් දිනය :\_\_\_\_\_.

(i) 2004.07.01 වැනි දිනට වයස :\_\_\_\_\_.

05. සිවිල් තත්ත්වය (විවාහක/අවිවාහක/වැන්දඹු) :

(i) කලත්‍රයාගේ රැකියාව :\_\_\_\_\_.

(ii) කලත්‍රයාගේ රැකියා ස්ථානය :\_\_\_\_\_.

06. අධ්‍යාපන සුදුසුකම් (දිනයන් සහිතව සම්පූර්ණ විස්තර දක්වන්න) :

(i) වෘත්තීය සුදුසුකම් :\_\_\_\_\_.

(ii) පශ්චාත් උපාධි :\_\_\_\_\_.

07. වර්තමාන සේවා තත්ත්වය :

(i) දැනට දරන තනතුර (පත් වූ දිනය සහිතව) :\_\_\_\_\_.

(ii) වර්තමාන සේවා ස්ථානය (පත් වූ දිනය සහිතව) :\_\_\_\_\_.

08. පත්වීම් ලද දිනයන් :

තනතුර	සේවා ස්ථානය	සේවා කාලය සිට දක්වා
(i) _____	_____	_____
(ii) _____	_____	_____
(iii) _____	_____	_____
(iv) _____	_____	_____

09. විශේෂිත සුදුසුකම් සහ පළපුරුද්ද :\_\_\_\_\_.

ඉහත සඳහන් තොරතුරු සත්‍ය හා නිවැරදි බවට මම සහතික කරමි. මා විසින් සපයන ලද කිසිදු තොරතුරක් අසත්‍ය බවට තෝරාගනු ලැබීමට පෙර අනාවරණය වුවහොත් නුසුදුස්සෙකු බවට පත්කරනු ලැබීමටත්, පත්වීම ලැබීමෙන් පසු සොයාගනු ලැබුවහොත් කිසිදු වන්දි ගෙවීමකින් තොරව සේවයෙන් පහකරනු ලැබීමට ද යටත් වන බව දැන සිටිමි.

\_\_\_\_\_,  
අයදුම්කරුගේ අත්සන.

දිනය :\_\_\_\_\_.

07-725

### අධිකරණ සේවා කොමිෂන් සභාව

### ශ්‍රී ලංකා අධිකරණ සේවයේ පුරප්පාඩු

ශ්‍රී ලංකා අධිකරණ සේවයේ II වන පංතියේ I වන ශ්‍රේණියේ අධිකරණ නිලධාරී (මහේස්ත්‍රාත්) තනතුරට බඳවා ගැනීම සඳහා 2004.06.11 වැනි දින අංක 1345 දරන රජයේ ගැසට් පත්‍රයේ පළ වූ නිවේදනයේ පහත සඳහන් සංශෝධන කරනු ලැබේ.

1. 5(ඉ) කොන්දේසිය ඉවත් කරන ලදී.
2. අයදුම්පත් භාර ගන්නා අවසාන දිනය 2004.08.12 වැනි දින දක්වා දීර්ඝ කරනු ලැබේ.

පී. ඩබ්ලිව්. ඩී. සී. ජයතිලක,  
ලේකම්,  
අධිකරණ සේවා කොමිෂන් සභාව.

කොළඹ 12

අධිකරණ සේවා කොමිෂන් සභා ලේකම් කාර්යාලයේ දී ය.

07-889

## විභාග, විභාග ප්‍රතිඵල ආදිය

මගේ අංකය : ආර්/8/රීබ්/සීඑල්එස්/2004.

### ශ්‍රී ලංකා පුස්තකාලාධිපති සේවයේ III වැනි ශ්‍රේණියේ හා II වැනි ශ්‍රේණියේ නිලධාරීන් සඳහා වන කාර්යක්ෂමතා කඩඉම් විභාගය - 2003/2004

1997 නොවැම්බර් මස 19 වැනි දින හා අංක 1002/13 දරන ශ්‍රී ලංකා ආණ්ඩුවේ අති විශේෂ ගැසට් පත්‍රයේ පළ කරන ලද ශ්‍රී ලංකා පුස්තකාලාධිපති සේවයේ ව්‍යවස්ථා සංග්‍රහයේ 09 හා 10 ඡේදයන්හි විධිවිධාන අනුව ශ්‍රී ලංකා පුස්තකාලාධිපති සේවයේ II වැනි ශ්‍රේණියේ හා III වැනි ශ්‍රේණියේ නිලධාරීන් සඳහා වන කාර්යක්ෂමතා කඩඉම් විභාගයක් 2004.1.13 වැනි දින කොළඹ දී පවත්වනු ලැබේ.

02. (i) මෙම විභාගය විභාග කොමසාරිස් ජනරාල් විසින් පවත්වනු ලබන අතර, විභාගය පැවැත්වීම සම්බන්ධයෙන් ඔහු විසින් නියම කරන ලද නීතිරීතිවලට විභාග අපේක්ෂකයින් යටත් වේ.

(ii) අපේක්ෂකයින් සඳහා පහවා ඇති නීති ගැසට් නිවේදනයේ ආරම්භයේ වෙනම මුද්‍රණය කර ඇත. මෙම නීති උල්ලංඝනය කළහොත් විභාග කොමසාරිස් ජනරාල් විසින් පහවනු ලබන දඬුවමකට යටත් වීමට ඔවුන්ට සිදු වෙනවා ඇත.

03. මෙම විභාගය සඳහා ඉල්ලුම් කිරීමේ ආදර්ශ අයදුම් පත්‍රය මෙම නිවේදනය අවසානයේ පළ කර ඇත. එම ආදර්ශ අයදුම් පත්‍රය අනුව අපේක්ෂකයන් ස්වකීය අයදුම් පත්‍රය පිළියෙල කරගත යුතු අතර, නිවැරදිව හා පැහැදිලිව පිළියෙල කළ අයදුම්පත තම දෙපාර්තමේන්තු ප්‍රධානියා මගින් 2004.08.31 වැනි දිනට ප්‍රථම විභාග කොමසාරිස් ජනරාල්, ශ්‍රී ලංකා විභාග දෙපාර්තමේන්තුව, පැලවත්ත, බත්තරමුල්ල යන ලිපිනයට ලියාපදිංචි තැපෑලෙන් එවිය යුතුය. අයදුම්පත් විභාග කොමසාරිස් ජනරාල් වෙත ඉදිරිපත් කරන ලියුම් කවරයේ වම් පැත්තේ ඉහළ කෙළවරේ විභාගයේ නම සහ ශ්‍රේණිය සඳහන් විය යුතු ය. අයදුම්පත් භාරගැනීමේ අවසාන දිනට පසුව ලැබෙන අයදුම්පත් ප්‍රතික්ෂේප කෙරෙනු ඇත.

04. හැඳුණුම්පත්.— අපේක්ෂකයන් විභාග ශාලාව තුළ දී පෙනී සිටින සෑම විෂයයක් පාසාම විභාග පරිපාලක සෑහීමකට පත්වන පරිදි ස්වකීය අනන්‍යතාවය ඔප්පු කළ යුතු ය. ඒ සඳහා පහත දැක්වෙන ලියවිලි අතරින් කුමක් වුවත් භාරගනු ලැබේ.

(අ) පුද්ගලයින් ලියාපදිංචි කිරීමේ දෙපාර්තමේන්තුවේ කොමසාරිස් විසින් නිකුත් කරන ලද ජාතික හැඳුණුම්පත,

(ආ) වලංගු විදේශ ගමන් බලපත්‍රයක් (පාස්පෝට් බලපත්‍රයක්).